

તારીખ	૦૭	૦૮	૨૦૨૫
રજી.તારીખ	૦૭	૦૮	૨૦૨૫
ફે. તારીખ	૦૧	૦૪	૨૦૨૬
સમયગાળો	વર્ષ	માસ	દીવસ

જામજોધપુરના જયુડીશ્યલ મેજિસ્ટ્રેટ ફર્ટ કલાસશ્રીની કોર્ટમાં મુકામ જામજોધપુર

ફોજદારી કેસ નં. ૯૨૮/૨૦૨૫

આંક-

ફરીયાદી - શ્રી સરકાર

શેઠવડાળા ગુ.રજી.નં. ૧૧૨૦૨૦૧૩૨૫૦૧૨૬/૨૦૨૫

વી.

આરોપી - કુલદપસિંહ જેઠુભા જાડેજા

ઉ.વ.-૩૧,

રહે.નંદાણા ગામ,

તા.જામજોધપુર, જિ.જામનગર

ગુન્હો - ગુજ. પ્રોહી. એક્ટ કલમ- ૬૫(એ)(એ)

ફરીયાદપક્ષે વિ.એ.પી.પી.શ્રી	એસ.યુ.બાબી
આરોપી તરફે વિ. વ.શ્રી.	એસ.આઈ.બ્લોચ

- :: ઠરાવ :: -

(૧) ફરીયાદપક્ષના કેસની ટૂંકમાં હકીકત એવી છે કે, તા.૨૮-૦૪-૨૦૨૫ ના રોજ કલાક ૧૯:૩૦ કલાક વાગ્યાની આસપાસ વનાણા ગામના પાદરમાં જાહેર રોડ પર આરોપીએ ગે.કા. પાસ પરમીટ વગર દેશી પીવાનો દારૂ લી-૦૪, કી.રૂ. ૮૦૦/- નો રાખી રેઈડ દરમ્યાન પકડાઈ જતા ગુનો કરેલ હોય જે જે સમગ્ર તપાસ દરમ્યાન આરોપી મળી આવેલ કબજે લીધેલ મુદામાલ પંચનામાની વિગતે કબજે કરવામાં આવેલ આ બાબતે

ફરીયાદીએ આરોપી વિરુદ્ધ પ્રોહીબીશન એક્ટની કલમ-૬૫ એ,એ મુજબની ફરીયાદ આપતા તેની તપાસના અંતે આરોપી વિરુદ્ધ હાલનું ચાર્જશીટ કરવામાં આવેલ છે.

(૨) આરોપી કોર્ટમાં હાજર થતા તેને બી.એન.એસ.એસની કલમ - ૨૩૦ મુજબ પોલીસ તપાસના કાગળોની તમામ નકલો વિના મુલ્યે આપેલ. આ કામે આંક-૦૫ થી તહોમતનામુ ફરમાવી, આંક-૦૬ થી ગુના અંગેની પ્લી લેતાં, તેઓને ગુનો કબુલ ન હોય હાલનો કેસ આગળ ચલાવવામાં આવેલ.

(૩) આ કામે ફરીયાદપક્ષે પોતાનો કેસ પુરવાર કરવા નીચે મુજબના પુરાવાઓ આપેલ છે.

મૌખિક પુરાવો

ક્રમ	સાહેદનું નામ		આંક
૧	પંચ સાહેદ	હિરેનભાઈ મનસુખભાઈ ચાવડા	૭
૨	પંચ સાહેદ	કેવલભાઈ ભરતભાઈ રાઠોડ	૯
૩	ફરીયાદી	અર્જુનભાઈ રામભાઈ ડુવા	૧૦

દસ્તાવેજી પુરાવો

ક્રમ	વિગત	આંક
૧	પંચનામુ	૮
૨	ફરીયાદ	૧૧

(૪) ત્યાર બાદ પુરાવાના અંતે આ કામના આરોપી વિરુદ્ધ રેકર્ડ પર આવેલા પુરાવા સંદર્ભે તેને પોતાના બચાવની વ્યાજબી અને પુરતી તક મળી રહે તે હેતુથી ભારતીય નાગરીક સુરક્ષા સંહિતા ની કલમ ૩૫૧ અન્વયે આરોપીના અગાઉ લેવાયેલા નિવેદન તળે વિશેષ નિવેદન લેતા તેમણે જણાવેલ છે કે, તેમના ઉપર ખોટો કેસ કરેલ છે તેમજ તેઓને બચાવના સાહેદો તપાસવા નથી કે સોગંદ પર પુરાવો આપવો નથી, ત્યાર બાદ દલીલો સાંભળવામાં આવેલ તેમજ રેકર્ડ ઉપરનો પુરાવો ધ્યાને લીધો.

(૫) આમ, હાલના કેસના નિર્ણય માટે નીચે મુજબના મુદ્દા ઉપસ્થિત થાય છે.

:: મુદ્દા ::

૧. શું ફરીયાદ પક્ષ નિ:શંકપણે પુરવાર કરે છે કે, તા.૨૮-૦૪-૨૦૨૫ ના રોજ કલાક ૧૯:૩૦ કલાક વાગ્યાની આસપાસ વનાણા ગામના પાદરમાં જાહેર રોડ પર આરોપીએ ગે.કા. પાસ પરમીટ વગર દેશી પીવાનો દાડૂ લી-૦૪, કી.રૂ. ૮૦૦/- નો રાખી રેઈડ દરમ્યાન પકડાઈ જતા ગુનો કરેલ હોય જે જે સમગ્ર તપાસ દરમ્યાન આરોપી મળી આવેલ કબજે લીધેલ મુદામાલ પંચનામાની વિગતે કબજે કરવામાં આવેલ આ બાબતે ફરિયાદીએ આરોપી વિરુદ્ધ પ્રોહીબીશન એક્ટની કલમ-૬૫ એ,એ મુજબ નો શિક્ષાને પાત્ર ગુન્હો કરેલ છે ?

૨. શું હુકમ ?

(૬) ઉપરોક્ત મુદ્દાના મારા નિર્ણયો નીચે મુજબ છે.

:: નિર્ણયો ::

- (૧) મુદ્દા નંબર : ૧ : નકારમાં
(૨) મુદ્દા નંબર : ૨ : આખરી હુકમ મુજબ.

:: કારણો ::

(૭) ઉપરોક્ત નિર્ણય પર આવવા માટેના મારા કારણો નીચે મુજબ છે.

મુદા નં.૧ :-

૭.૧ ફરીયાદપક્ષે ફરીયાદી અર્જુનભાઈ રામભાઈ ડુવાના તેઓની આંક-૧૦ ની સોગંદ પરની જુબાનીમાં જણાવે છે કે, ગઈ તા.૨૮/૦૪/૨૦૨૫ ના રોજ અમો એ.એસ.આઈ. આર.એન.પરમાર એ રીતેના સ્ટાફના માણસો બી બીટ વિસ્તારમાં પ્રોહી જુગાર અંગે પેટ્રોલીંગમાં હતા ત્યારે ફરતા ફરતા ક.૧૯:૩૦ વાગ્યે વનાણા ગામના પાદર પાસે પહોંચતા ત્યાં એક ઈસમ શંકાસ્પદ હાલતમાં જોવામાં આવતા તુરત જ બે રાહદારી પંચોને બોલાવી પંચો રૂબરૂ સદર ઈસમને રોકી તેનું પંચો રૂબરૂ નામ ઠામ પુછતા પોતે પોતાનું નામ કુલદીપસિંહ જેઠુભા જાડેજા રે.નંદાણા ગામ તા.જામજોધપુર વાળો હોવાનું જણાવેલ મજકુર ઈસમની પંચો રૂબરૂ અંગઝડતી કરતા તેના હાથમાં રહેલ પીળા રંગના સુફર ના બાયકામાંથી પ્લાસ્ટીકની પ્રવાહી ભરેલ પારદર્શક કોથળીઓ અડધા અડલા લિટરની નંગ-૦૮ મળી આવેલ જેમાં રહેલ પ્રવાહી પંચો રૂબરૂ સુંઘી સુંઘાડી ખાતરી કરતા તેમાં દેશી પીવાનો દાડૂલિ-૦૪ કિમત રૂ.૮૦૦/- નો મળી આવેલ જે મુદામાલમાંથી સેમ્પલ બોટલ ભરી પંચનામાની વિગતે તપાસ અર્થે સાથેના હેડ કો.આર. એન.પરમારનાઓએ કબજે કરેલ અને વિગતવારનું પંચો રૂબરૂ નું પંચનામું કરેલ. મજકુર

ઈસમ સામે પ્રોહી કલમ ૬૫એએ મુજબની ફરિયાદ અમોએ આપેલ જે ફરીયાદ આંક- ૧૧ થી રજુ છે.

બચાવ પક્ષના વિ.વ.શ્રી દ્વારા ઉલટ તપાસ કરવામાં આવતા એ વાત કબુલ કરેલ છે કે, પ્રથમ પંચનામું કરેલ ત્યારબાદ ફરીયાદ કરેલ. એ વાત ખરી છે કે ફરીયાદમાં પંચોના નામ જણાવેલ નથી. એ વાત ખરી છે કે આરોપી પકડાયેલ તે જાહેર રોડ વિસ્તાર છે. એ વાત ખરી છે કે માણસોની તથા વાહનોની સતત અવરજવર રહે છે. એ વાત ખરી છે કે પેટ્રોલીંગ માં જે વાહનમાં ગયેલા તેના નંબર ફરીયાદમાં જણાવેલ નથી. એ વાત ખરી નથી કે પંચો ૩બ૩ મુદામાલ કબ્જે કરેલ નથી. એ વાત ખરી નથી કે આવો કોઈ પ્રોહી મુદામાલ મળી આવેલ ન હોય આરોપી સામે કામગીરી બતાવવા ખોટી ફરીયાદ કરેલ.

૭.૨ આ ફરીયાદ મુદ્દામાલ રીકવર કર્યા અંગેના પંચનામાનાં પંચ સાહેદો ને તપાસવામા આવેલ છે. આ પંચ સાહેદો જણાવેલ છે કે, તેઓ પોલીસ સાથે કોઈ કામગીરી માં ગયેલ નથી, પરંતુ તે સમયાગાળમાં તેઓની પોલીસે તૈયાર લખાણમાં સહી લીધેલી. તે રીતે આ પંચ સાહેદે ફરીયાદ પક્ષનાં કેસની હકીકતને કોઈ સમર્થન આપેલ નથી. ફરીયાદ પક્ષ તરફથી તેમને ફરી ગયેલા જાહેર કર્યા બાદ તેમની ઉલટ તપાસ દરમ્યાન પણ ફરીયાદ પક્ષ પંચનામા સંબંધે કોઈ ફળદાયી હકીકત કઢાવી શકેલ નથી. એટલે કે, ફરીયાદ પક્ષ તરફથી મુદ્દામાલ રીકવર કરેલ તે બાબતના પંચ સાહેદ ને તપાસવામાં આવેલા છે અને તેમની જુબાની દરમ્યાન જે પંચનામું રજુ થયેલ છે તે રજુ થયેલ પંચનામા ને પંચસાહેદે સમર્થન આપી તે પંચનામાની હકીકતને પુરવાર કરેલ નથી. આમ, બનાવના ભાગરૂપે પોલીસ તપાસની કાર્યવાહી દરમ્યાન પંચનામું થયેલ છે અને તે પોલીસ કાર્યવાહીનાં સમર્થનમાં જે પંચનામું રજુ થયેલ છે, તે પંચનામું ફરીયાદ પક્ષે સચોટ પુરાવાથી પુરવાર કરવું જોઈએ. તે આ કામે પંચનામું પુરવાર થયેલ નથી. જે આગળ ઉપર કરેલ ચર્ચા ધ્યાને લેતાં સ્પષ્ટ બની રહેલ છે.

૭.૩ આ સિવાય અન્ય કોઈ મૌખિક કે દસ્તાવેજી પુરાવા ફરીયાદ પક્ષ તરફે રજૂ થયેલ નથી.

(૮) આમ, આ કામે રજૂ થયેલ સમગ્ર મૌખિક તથા દસ્તાવેજી પુરાવો જોતાં આ કામે તપાસવામાં આવેલ પોલીસ સાહેદોએ ફરીયાદપક્ષના કેસની હકીકતોને અનુરૂપ પુરાવો આપેલ છે અને આરોપીના કબ્જામાંથી પંચનામાની વિગતે પ્રતિબંધિત પ્રોહી મુદામાલ મળી આવેલ હોવાનું પોતાના પુરાવામાં જણાવે છે. પરંતુ આ કામે એકમાત્ર સ્વતંત્ર કહી શકાય તેવા પંચ સાહેદોનો પડેલ પુરાવો ધ્યાને લેતા

તેઓએ માત્ર લખેલા કાગળમાં સહી કરવાનું કહેતા સહી કરી આપેલ હોવાનું જણાવેલ આંક-૦૮ થી રજૂ થયેલ પંચનામાની હકીકતોને લેશમાત્ર સમર્થન આપેલ નથી. આમ, પંચોની હાજરીમાં આરોપીના કબ્જામાંથી પ્રતિબંધિત પ્રોહી મુદામાલ મળિ આવેલ હોવાની હકીકતને પંચ સાહેદોના પુરાવાથી સમર્થન પ્રાપ્ત થતુ નથી. જેથી આંક-૦૮ થી રજૂ થયેલ પંચનામું પુરવાર થતુ નથી. વિશેષમાં ફરીયાદીનો પુરાવો ધ્યાને લેતા પણ પંચનામું પુરવાર થયેલ છે તેમ માની શકાય નહીં. વધુમાં ફરીયાદપક્ષનો પડેલ પુરાવો ધ્યાને લેતા બનાવવાળિ જગ્યા જાહેર જગ્યા હોવાનું ફલીત થાય છે અને બનાવવાળિ જગ્યાએથી સ્વતંત્ર સાહેદો મળિ આવે તેમ હોવા છતા આરોપી ના કબ્જામાંથી પ્રતિબંધિત પ્રોહી મુદામાલ મળિ આવેલ હતો તે હકીકત પુરવાર કરવા કોઈ સ્વતંત્ર સાહેદોના નિવેદન તપાસ દરમીયાન ત.ક.અ. એ નોંધેલ હોય તેવું ફલીત થતુ નથી તેમજ સ્વતંત્ર સાહેદોના નિવેદન ન લેવા પાછળનું કોઈ યોગ્ય કારણ પણ રેકર્ડ પર આવેલ નથી. વધુમાં આ કામે મુદ્દામાલ સંદર્ભમાં કોઈ એફ.એસ.એલ.નો રીપોર્ટ ચાર્જશીટ સાથે રજૂ થયેલ નથી તેમજ એવો કોઈ રીપોર્ટ રજૂ કરવા માટે ત.ક.અમલદાર ધ્વારા કોઈ મુદતની માંગણી કરવામાં આવેલ નથી. આ કામે પકડાયેલ મુદ્દામાલની ચકાસણી અંગે એફ.એસ.એલ. રીપોર્ટ રજૂ કરવામાં આવેલ ન હોઈ પકડાયેલ મુદ્દામાલ પ્રતિબંધિત દેશી દારૂ હતો એવા તારણ પર આવી શકાય એમ નથી. આમ, બનાવના સમય અને સ્થળેથી આરોપીના કબ્જા અને ભોગવટામાંથી પ્રતિબંધિત પ્રોહી મુદામાલ મળિ આવેલ હતો તેવુ ફરીયાદપક્ષ નિશંકપણે પુરવાર કરી શકેલ નથી. અત્રે એ નોંધવું જરૂરી છે કે પોલીસ સાહેદોના પુરાવાને આ કોર્ટ નકારતી નથી પરંતુ ઉપર કરેલ ચર્ચા મુજબ પોલીસ સાહેદોના પુરાવાને જ્યારે અન્ય સાહેદોના પુરાવાથી સમર્થન પ્રાપ્ત થયેલ ન હોય, પોલીસ સાહેદો હિત ધરાવતા સાહેદો હોય તેમજ પકડાયેલ જથ્થો પ્રોહી મુદામાલ હતો તે દશાવતો કોઈ પુરાવો આ કામે રજૂ થયેલ ન હોય તેવા સંજોગોમાં આરોપી પાસે પ્રતિબંધિત પ્રોહી મુદામાલ મળિ આવેલ હતો તે હકીકત શંકાથી પર પુરવાર થતી ન હોય આમ, આ કામે આરોપી સામે મૂકવામાં આવેલ તહોમત ઉપરોક્ત મૌખિક તથા દસ્તાવેજી તમામ પુરાવો લક્ષમાં રાખતાં ફરિયાદ પક્ષ નિ:શંકપણે પુરવાર કરવામાં નિષ્ફળ નીવડેલ હોય મુદા નં.૧ નો નિર્ણય નકારમાં ઠરાવવામાં આવે છે અને મુદા

નં.૨ નો અન્વયે નીચે મુજબ આખરી હુકમ કરવામાં આવે છે.

- હુકમ -

- (૧) આ કામના આરોપી: કુલદેવસિંહ જેઠુભા જાડેજા, ઉ.વ.-૩૧, રહે.નંદાલા ગામ, તા.જામજોધપુર, જિ.જામનગર ભારતીય નાગરીક સુરક્ષા સંહીતાની કલમ-૨૭૧ અન્વયે પ્રોહીબીશન એક્ટની કલમ-૬૫ એ,એ મુજબના શિક્ષાપાત્ર ગુનામાંથી નિર્દોષ ઠરાવી છોડી મૂકવામાં આવે છે.
- (૨) મુદ્દામાલ પાવતીમાં જણાવ્યા મુજબનાં પ્રોહીબીશન મુદ્દામાલ અંગે અગાઉ કોઈ હુકમ કરવામાં આવેલ ન હોય તો તે મુદ્દામાલ અપીલ સમય વિત્યા બાદ નિયમાનુસાર નાશ કરવાનો હુકમ કરવામાં આવે છે.
- (૩) આ કામે આરોપીએ બી.એન.એસ.એસની કલમ-૪૮૧ મુજબ અપીલ સમય સુધીના રૂ.૫૦૦૦/- (રૂપિયા પાંચ હજાર પુરા/-) ના જામીન તથા તેટલી જ રકમનો જાતમચુરકો રજૂ કરવાનો હુકમ કરવામાં આવે છે.
- (૪) સદર ચુકાદો આરોપીની ગેરહાજરીમાં નામદાર ગુજરાત હાઈકોર્ટના શરદ જેઠાલાલ સાવલાના ચુકાદાને અનુસરીને બી.એન.એસ.એસ.ની કલમ-૩૯૨ અન્વયે જાહેર કરવામાં આવેલ છે.

હુકમ આજરોજ તારીખ : ૦૧^{મી}, માહે : -એપ્રિલ સને ૨૦૨૬ ના રોજ ખુલ્લી

અદાલતમાં વાંચી, સંભળાવી જાહેર કર્યો.

સ્થળ : જામજોધપુર
તારીખ : ૦૧ - ૦૪ - ૨૦૨૬

(નરેશકુમાર રમેશભાઈ ગોહેલ)
જ્યુડિશિયલ મેજિસ્ટ્રેટ ફ.ક.જામજોધપુર .
જજ કોડ : જીજે-૦૧૫૮૪

ડી.એચ.ચુડાસમા
ગુજ. સ્ટેનો